



## سوال

### Qurbaniwajibhaiyasunnat

## جواب

قربانی کرنا سنت ہے یا واجب السلام علیکم ورحمۃ اللہ وبرکاتہ قربانی کرنا سنت ہے یا واجب ہے۔؟ الجواب بعون الوهاب بشرط صحیحہ السؤال وعلیکم السلام ورحمۃ اللہ وبرکاتہ! الحمد للہ، والصلاة والسلام علی رسول اللہ، أما بعد! اہل علم کا اس امر میں اختلاف پایا جاتا ہے کہ قربانی کرنا سنت موکدہ ہے، یا واجب ہے، جس کا ترک کرنا جائز نہیں ہے؟ جمہور علماء کرام کا مسلک یہ ہے کہ قربانی کرنا سنت موکدہ ہے، امام شافعی کا مسلک بھی یہی ہے اور امام مالک اور امام احمد سے بھی مشہور مسلک یہی ہے۔ اور دوسرے علماء کرام کہتے ہیں کہ قربانی کرنا واجب ہے، یہ امام ابوحنفیہ رحمہ اللہ کا مسلک ہے اور امام احمد کی ایک روایت یہ بھی ہے، اور شیخ الاسلام ابن تیمیہ رحمہ اللہ تعالیٰ نے بھی اسے ہی اختیار کرتے ہوئے کہا ہے: یہ مسلک مالکی مذہب کا ایک قول ہے یا امام مالک کے مذہب کا ظاہر۔ انتہی۔ دیکھیں: احکام الاضحیۃ والذکاة تالیف ابن عثیمین رحمہ اللہ۔ شیخ محمد بن عثیمین رحمہ اللہ تعالیٰ کا کہنا ہے: جو شخص قربانی کرنے کی استطاعت رکھتا ہو اس کے لیے قربانی کرنا سنت موکدہ ہے، لہذا انسان اپنی اور اپنے اہل و عیال کی جانب سے قربانی کرے۔ دیکھیں: فتاویٰ ابن عثیمین (661/2) (ہذا ما عندی واللہ اعلم بالصواب فتویٰ کمیٹی محدث فتویٰ)